

پی سی بی گورنگ بورڈ اجلاس میں اہم معاملات یکسر نظر انداز

وسیم خان کی بریفنگ، دوہری شہریت اور پاکستان سپر لیگ سے متعلق فیصلوں سے گریز
لاہور (سپورٹس رپورٹر) پاکستان کرکٹ بورڈ کے ویڈیولنک پر گورنگ بورڈ اجلاس میں اہم ترین معاملات کو
یکسر نظر انداز کر دیا گیا، ذرائع کے مطابق اگرچہ وسیم خان نے قومی کرکٹ ٹیم سے متعلق بریفنگ دی مگر دوہری
شہریت اور پاکستان سپر لیگ سے متعلق فیصلوں سے گریز کیا گیا۔ واضح رہے کہ ویڈیولنک اجلاس کی صدارت
انگلینڈ میں موجود چیئر مین پی سی بی احسان مانی نے کی جس میں چیف ایگزیکٹو وسیم خان بھی شریک ہوئے جنہوں نے
اجلاس کے شرکا کو پاکستانی ٹیم کی انگلینڈ کیخلاف سیریز کیلئے تیاریوں کے حوالے سے بریفنگ دی۔ پی سی بی ذرائع
کے مطابق اس غیر رسمی اجلاس کے دوران بعض پی سی بی عہدیداروں کی دوہری شہریت، وسیم خان کے ممکنہ استعفیٰ اور
پاکستان سپر لیگ سے متعلق کوئی بات نہیں ہوئی تاہم جاوید مرتضیٰ کو چیف فنانشل آفیسر مقرر کرنے کی منظوری دے
دی گئی۔